

अपर सचिव, गृह (कारागार) विभाग, उत्तराखण्ड शासन के कार्यालय कक्ष में आहूत कारागार विभाग की समीक्षा बैठक दिनांक 20.07.2018 का कार्यवृत्त

उपस्थिति—

1. श्री पी०बी०के० प्रसाद, महानिरीक्षक कारागार, उत्तराखण्ड, देहरादून।
2. श्री जीवन सिंह, उप सचिव, गृह/कारागार, उत्तराखण्ड, देहरादून।

बैठक में महानिरीक्षक कारागार द्वारा विभाग से सम्बन्धित शासन स्तर पर विचारणीय/लम्बित कतिपय प्रकरणों से अवगत कराया गया। उक्त से अवगत होते हुये निम्नानुसार कार्यवाही के निर्देश दिये गये :—

1. कारागारों में सुरक्षा के दृष्टिगत शस्त्र उपलब्ध कराने के सम्बन्ध में

महानिरीक्षक कारागार द्वारा राज्य की कारागारों में सुरक्षा के दृष्टिगत 51 राईफलों की आवश्यकता बतायी गयी।

इस सम्बन्ध में कारागार मुख्यालय से प्रास्तव प्राप्त कर पुलिस महानिदेशक को प्रकरण में अपेक्षित कार्यवाही किये जाने हेतु पत्र प्रेषित किये जाने तथा महानिरीक्षक कारागार को पुलिस मुख्यालय से समन्वय स्थापित किये जाने के निर्देश दिये गये।

2. कारागार विभाग में प्रतिनियुक्ति के माध्यम से पुलिस उपनिरीक्षकों की नियुक्ति किये जाने के सम्बन्ध में

महानिरीक्षक कारागार द्वारा अवगत कराया गया है कि कारागार विभाग में उप कारापाल के सीधी भर्ती तथा पदोन्नति के अधिकांश पद रिक्त है। सीधी भर्ती के पदों पर अभी तक लोक सेवा आयोग द्वारा भर्ती प्रक्रिया प्रारम्भ नहीं की गयी है। उक्त के दृष्टिगत उप कारापाल के पदों पर नियमित कार्मिक उपलब्ध होने तक प्रतिनियुक्ति के माध्यम से पुलिस विभाग के उप निरीक्षकों की नियुक्ति किये जाने का अनुरोध किया गया।

इस सम्बन्ध में कारागार मुख्यालय से प्रस्ताव प्राप्त कर पुलिस महानिदेशक को अपेक्षित कार्यवाही हेतु पत्र प्रेषित किये जाने के निर्देश दिये गये।

3. कारागार अधीक्षकों के पदों पर सीधी भर्ती किये जाने के सम्बन्ध में

महानिरीक्षक कारागार द्वारा कारागार अधीक्षक के सीधी भर्ती के 03 पद रिक्त बताते हुये इन पर शीघ्र भर्ती किये जाने की आवश्यकता बतायी गयी।

इस सम्बन्ध में अवगत कराया गया कि कारागार अधीक्षक के सीधी भर्ती के रिक्त पदों पर नियुक्ति हेतु अध्याचन कार्मिक विभाग को प्रेषित किया जा चुका है। कार्मिक विभाग द्वारा उत्तराखण्ड सम्मिलित राज्य सिविल/अवर अधीनस्थ सेवा की आगामी परीक्षा में उक्त पदों को सम्मिलित करते हुये भर्ती प्रक्रिया के सम्बन्ध में अग्रेत्तर कार्यवाही की जा रही है।

4. श्री संजीव कुमार शुक्ल, वरिष्ठ कारागार अधीक्षक (निलम्बित) के प्रकरण के निस्तारण के सम्बन्ध में

महानिरीक्षक कारागार द्वारा श्री संजीव कुमार शुक्ल, वरिष्ठ कारागार अधीक्षक (निलम्बित) के प्रकरण में शीघ्र विभागीय/अनुशासनिक कार्यवाही करते हुये प्रकरण को निस्तारित करने का अनुरोध किया गया।

इस सम्बन्ध में अपर सचिव महोदय द्वारा अवगत कराया गया कि श्री शुक्ल के विरुद्ध प्रचलित जांच की कार्यवाही पूर्ण कर जांच आख्या अनुशासनिक अधिकारी/प्रमुख सचिव, गृह को प्रेषित की जा चुकी है। अतः शीघ्र ही प्रकरण का निस्तारण कर दिया जायेगा।

5. श्री सतीश कुमार सुखीजा, कारागार अधीक्षक (निलम्बित) के प्रकरण के निस्तारण के सम्बन्ध में

महानिरीक्षक कारागार द्वारा श्री सतीश कुमार सुखीजा, कारागार अधीक्षक (निलम्बित) के प्रकरण में शीघ्र विभागीय/अनुशासनिक कार्यवाही करते हुये प्रकरण को निस्तारित करने का अनुरोध किया गया।

इस सम्बन्ध में अवगत कराया गया कि श्री सुखीजा के विरुद्ध प्रचलित जांच की कार्यवाही पूर्ण की जा चुकी है तथा श्री सुखीजा पर अधिरोपित दण्ड के सम्बन्ध में उच्चानुमोदन प्राप्त कर उत्तराखण्ड लोक सेवा आयोग को परामर्श हेतु पत्र प्रेषित किया जा चुका है, जिसके क्रम में अभी तक कोई सूचना प्राप्त न होने के दृष्टिगत लोक सेवा आयोग को अनुस्मारक पत्र प्रेषित किया जा रहा है।

6. राज्य की कारागारों में क्षमता वृद्धि एवं कोटद्वार में केन्द्रीय कारागार का निर्माण के सम्बन्ध में

महानिरीक्षक कारागार द्वारा राज्य की कारागारों में क्षमता वृद्धि एवं जनपद, पौड़ी के कोटद्वार में केन्द्रीय कारागार के निर्माण के सम्बन्ध में शासन स्तर से अग्रेत्तर कार्यवाही किये जाने का अनुरोध किया गया।

इस सम्बन्ध में अवगत कराया गया कि देहरादून, हरिद्वार, पौड़ी व टिहरी में केन्द्रीय कारागार की स्थापना हेतु भूमि चयन कर शासन को अवगत कराने के निर्देश सम्बन्धित जिला मजिस्ट्रेटों को दिये गये हैं। प्रस्ताव आतिथि अप्राप्त है। प्रकरण में सम्बन्धित जिला मजिस्ट्रेटों को अनुस्मारक पत्र प्रेषित किये जाने के निर्देश दिये गये।

7. कारागारों में लगेज एक्सरे मशीन लगाने के सम्बन्ध में

महानिरीक्षक कारागार द्वारा कारागारों में सुरक्षा के दृष्टिगत लगेज एक्सरे मशीन लगाये जाने की आवश्यकता बतायी गयी।

इस सम्बन्ध में महानिरीक्षक कारागार को निर्देशित किया गया कि प्रश्नगत प्रकरण में औचित्यपूर्ण प्रस्ताव एवं जिस मद से उक्त हेतु धनराशि का वहन किया जायेगा, उसमें धनराशि की व्यवस्था का प्रस्ताव शासन को शीघ्र उपलब्ध कराये।

8. कारागार विभाग में अपर महानिरीक्षक एवं उप महानिरीक्षक के रिक्त पदों को भरे जाने के सम्बन्ध में

महानिरीक्षक कारागार द्वारा कारागार विभाग में सृजित अपर महानिरीक्षक एवं उप महानिरीक्षक कारागार के पदों की रिक्तता से अवगत कराते हुये उक्त पदों को शीघ्र भरे जाने का अनुरोध किया गया।

इस सम्बन्ध में अवगत कराया गया है कि कारागार विभाग में अपर महानिरीक्षक के रिक्त पद को भरे जाने हेतु किसी पी0सी0एस0 संवर्ग के अधिकारी को तैनात करने का अनुरोध कार्मिक विभाग से किया गया है। इस सम्बन्ध में कार्मिक विभाग को पुनः अनुस्मारक पत्र प्रेषित किये जाने के निर्देश दिये गये।

9. राज्य की कारागारों में सी0सी0टी0वी0 कैमरें लगाने के सम्बन्ध में

इस सम्बन्ध में अवगत कराया गया कि राज्य की कारागारों में सी0सी0टी0वी0 कैमरें लगाने के सम्बन्ध में आई0टी0डी0ए0 द्वारा स्पेशीफिकेशन निर्धारित कर सूचना एवं प्रौद्योगिकी विभाग को प्रेषित किया गया है, जिस पर तकनीकी समिति द्वारा विचार-विमर्श किया जाना है। प्रकरण में दिनांक 02.08.2018 को तकनीकी समिति की बैठक सम्भावित है।

(जीवन सिंह)
उप सचिव

संख्या-1267/XX-4/2018-1(40)/2018 दिनांक 02. अगस्त 2018

प्रतिलिपि, निम्नलिखित को सूचनार्थ प्रेषित :-

1. महानिरीक्षक कारागार, उत्तराखण्ड, देहरादून।
2. निजी सचिव, प्रमुख सचिव, गृह, उत्तराखण्ड शासन को महोदय के संज्ञानार्थ।
3. निजी सचिव, अपर सचिव, गृह/कारागार, उत्तराखण्ड शासन को महोदय के संज्ञानार्थ।
4. गार्ड फाईल।

आज्ञा से,
(जीवन सिंह)
उप सचिव